



Falalar malami akan mai ibada kamar falalata ne akan wanda ke kasanku

Daga Abu Umama al-Bahili - Allah Ya yarda da shi - ya ce: An ambatawa Manzon Allah - tsira da amincin Allah su tabbata agare shi - wasu mutane biyu dayansu mai ibada ne dayan kuma malami ne, sai Manzon Allah - tsira da amincin Allah su tabbata agare shi ya ce: «Falalar malami akan mai ibada kamar falalata ne akan wanda ke kasanku», sannan Manzon Allah - tsira da amincin Allah su tabbata agare shi - ya ce: «Lallai Allah da mala'ikunSa da wadanda ke sammai da kassai har tururuwa a cikin raminta kai har kifi suna addu'a ta alheri ga wanda yake koyar da mutane alheri».

[Hasan ne da wani Sanadin] [Tirmizi ne ya ruwaito shi]

An ambatawa Manzon Allah - tsira da amincin Allah su tabbata agare shi - wasu mutane biyu dayansu mai ibada ne, dayan kuma malamai ne, wanene yafi a cikinsu? Sai (Annabi) tsira da amincin Allah su tabbata a gare shi ya ce: Falalar masanain ilimummukan shari'a mai yin aiki da su kuma mai koyar da su akan mai yin ibada wanda ya kafa ita ga ibada tare da da cewa ya san abinda ya wajaba akansa na ilimi kamar falalarsa ne - tsira da amincin Allah su tabbata agare shi - da kuma daukakarsa akan mafi koma baya daga cikin sahabbai Sannan tsira da amincin Allah su tabbata agare shi ya bayyana sababin hakan da cewa Allah - tsarki ya tabbatar maSa -, da mala'ikunSa cikin mafauka al'arshi, da wadanda ke cikin sammai na sauran mala'iku, da ma'abota kasa na aljanu da mutane da dukkanin dabbobi, har tururuwa a gidanta a cikin kasa, har kifin da ke cikin kogi; dan ya hada dabbobin sarari (tudu) da kogi, dukkanin wadannan sunayin addu'a ta alheri ga wanda yake koyar da mutane ilimummukan Addinin da a cikinsu akwai tsiran mutane da kuma rabautarsu.

<https://www.sunnah.global/hadeeth/ha/show/6106>

